

ஸ்ரீ:



ஸ்ரீமதே ஸ்ரீலக்ஷ்மீந்ருஸிம்ஹ பரப்ரஹ்மணே நம:
ஸ்ரீமதே ஸ்ரீ சடகோபாய நம:
ஸ்ரீமதே ஸ்ரீ ராமானுஜாய நம:
ஸ்ரீமதே ஸ்ரீ நிகமாந்த மஹாதேசிகாய நம:
ஸ்ரீமதே ஸ்ரீமதாதிவண்சடகோப யதீந்த்ர மஹாதேசிகாய நம:
ஸ்ரீமதே ஸ்ரீவண்சடகோப ஸ்ரீ வேதாந்ததேசிக யதீந்த்ர மஹாதேசிகாய நம:
ஸ்ரீமதே ஸ்ரீலக்ஷ்மீந்ருஸிம்ஹ திவ்ய பாதுகா சேவக
ஸ்ரீவண்சடகோப ஸ்ரீ நாராயண யதீந்த்ர மஹாதேசிகாய நம:

நாலாயிர திவ்ய ப்ரபந்தம்

இராமானுச நூற்றந்தாதி

ஸ்ரீ அஹோபில மட தயாரிப்பு
(May 2000)

This version of 4000 Dhivya Prabhandham is prepared by a group of Sri Vaishnavas from Bahrain for Sri Ahobila Muth for easy recitation of the verses. Use of this MS-Word document for commercial purposes is prohibited. For more information contact Sri Venkat at rmvenkat@yahoo.com.

இராமானுச நூற்றந்தாதித் தனியன்கள்

முன்னை வினையகல முங்கிற் குடியமுதன்*
பொன்னங் கழற்கமலப் போதிரண்டும்* என்னுடைய-
சென்னிக் கணியாகச் சேர்த்தினேன் தென்புலத்தார்க்கு*
என்னுக் கடவுடையேன் யான்?

நயந்தரு பேரின்பம் எல்லாம் பழுதென்று நண்ணினர்பால்*
சயந்தரு கீர்த்தி இராமானுச முனி தாளிணமேல்*
உயர்ந்த குணத்துத் திருவரங்கத்து அமுது ஓங்கும் *அன்பால்-
இயம்பும் கலித்துறை* அந்தாதி ஓத இசை நெஞ்சமே!

சொல்லின் தொகைகொண்டு உனதடிப் போதுக்குத் தொண்டுசெய்யும்*
நல்லன்பர் ஏத்துமுன் நாமமெல்லாம் எந்தன் நாவினுள்ளே*
அல்லும் பகலும் அமரும் படிநல்கு அறுசமயம்-
வெல்லும் பரம* இராமானுச! இதென் விண்ணப்பமே.

இனியென் குறை நமக்கு எம்பெருமானார் திருநாமத்தால்*
முனிதந்த நூற்றெட்டுச் சாவித்திரி என்னும் நுண்பொருளை*
கனிதந்த செஞ்சொல் கலித்துறை அந்தாதி பாடித்தந்தான்*
புனிதன் திருவரங்கத்து அமுதாகிய புண்ணியனே.

கட்டளைக் கலித்துறை

3893:##

பூமன்னு மாது பொருந்திய மார்பன்* புகழ்மலிந்த-
பாமன்னு மாறன்* அடிபணிந்து உய்ந்தவன்* பல்கலையோர்-
தாம்மன்ன வந்த இராமானுசன்* சரணரவிந்தம்-
நாம்மன்னி வாழ* நெஞ்சே! சொல்லுவோம் அவன் நாமங்களே. (2) 1

3894:##

கள்ளார் பொழில் தென்னரங்கன்* கமலப் பதங்கள் நெஞ்சிற்-
கொள்ளா* மனிசரை நீங்கி* குறையல் பிரானடிக்கீழ்-
விள்ளாத அன்பன் இராமானுசன்* மிக்க சீலமல்லால்-
உள்ளாது என் நெஞ்சு* ஒன்றறியேன் எனக்குற்ற பேரியல்வே. (2) 2

3895:

பேரியல் நெஞ்சே! அடிபணிந்தேன் உன்னை* பேய்ப்பிறவிப்-
பூரியரோடு உள்ள சுற்றம் புலத்தி* பொருவருஞ்சீர்-
ஆரியன் செம்மை இராமானுச முனிக்கு அன்புசெய்யும்*
சீரிய பேறுடையார்* அடிக்கீழ் என்னைச் சேர்த்ததற்கே. 3

3896:

என்னைப் புவியில் ஒருபொருளாக்கி* மருள்சுரந்த-
முன்னைப் பழவின வேறுத்து* ஊழி முதல்வனையே-
பன்னப் பணித்த இராமானுசன்* பரன் பாதமும் என்-
சென்னித் தரிக்க வைத்தான்* எனக்கேதும் சிதைவில்லையே. 4

3897:

எனக்குற்ற செல்வம் இராமானுசன் என்று* இசையகில்லா-

மனக்குற்ற மாந்தர்* பழிக்கில் புகழ்* அவன் மன்னியசீர்-
தனக்குற்ற அன்பர் அவன் திருநாமங்கள் சாற்றும் என்பா*
இனக்குற்றம் காண்கில்லார்,* பத்தி ஏய்த இயல்விதென்றே. 5

3898:

இயலும் பொருளும் இசையத் தொடுத்து,* ஈன் கவிகள் அன்பால்-
மயல்கொண்டு வாழ்த்தும் இராமானுசனை,* மதியின்மையால்-
பயிலும் கவிகளில் பத்தியில்லாத என் பாவிரெஞ்சால்*
முயல்கின்றனன்* அவன்தன் பெருங்கீர்த்தி மொழிந்திடவே. 6

3899:##

மொழியைக் கடக்கும் பெரும் புகழான்,* வஞ்ச முக்குறும்பாம்-
குழியைக் கடக்கும்* நம் கூரத்தாழ்வான் சரண் கூடியபின்*
பழியைக் கடத்தும் இராமானுசன் புகழ் பாடி* அல்லா-
வழியைக் கடத்தல்* எனக்கு இனி யாதும் வருத்தமன்றே. (2) 7

3900:

வருத்தும் புறவிருள் மாற்ற,* எம் பொய்கைப்பிரான் மறையின்-
குருத்தின் பொருளையும்* செந்தமிழ் தன்னையும் கூட்டி* ஒன்றத்-
திரித்தன்று எரித்த திருவிளக்கைத் தன் திருவுள்ளத்தே*
இருத்தும் பரமன்* இராமானுசன் எம் இறையவனே. 8

3901:

இறைவனைக் காணும் இதயத்து இருள்கெட* ஞானமென்னும்-
நிறைவிளக்கு ஏற்றிய* பூதத் திருவடி தாள்கள்,* நெஞ்சத்து-
உறையவைத்து ஆளும் இராமானுசன் புகழ் ஓதும்நல்லோர்*
மறையினைக் காத்து* இந்த மண்ணகத்தே மன்ன வைப்பவரே. 9

3902:

மன்னிய பேரிருள் மாண்டபின்* கோவலுள் மாமலராள்-
தன்னொடு மாயனை* கண்டமை காட்டும்* தமிழ்த்தலைவன்-
பொன்னடி போற்றும் இராமானுசற்கு அன்பு பூண்டவர்தாள்*
சென்னியிற் சூடும்* திருவுடையார் என்றும் சீரியரே. 10

3903:

சீரிய நான்மறைச் செம்பொருள்* செந்தமிழால் அளித்த-
பாரியலும் புகழ்* பாண்பெருமாள்,* சரணம் பதுமத்-
தாரியல் சென்னி இராமானுசன் தன்னைச் சார்ந்தவர்தம்*
காரிய வண்மை,* என்னால் சொல்லொணாது இக்கடலிடத்தே. 11

3904:

இடங்கொண்ட கீர்த்தி மழிசைக்கு இறைவன்* இணையடிப்போது-
அடங்கும் இதயத்து இராமானுசன்,* அம்பொற் பாதமென்றும்-
கடங்கொண்டு இறைஞ்சும் திருமுனிவர்க்கன்றிக் காதல்செய்யா*
திடங்கொண்ட ஞானியர்க்கே* அடியேன் அன்பு செய்வதுவே. 12

3905:

செய்யும் பசந்துளபத் தொழில் மாலையும்* செந்தமிழில்-
பெய்யும் மறைத்தமிழ் மாலையும்* பேராத சீரரங்கத்து-
ஐயன் கழற்கணியும் பரன் தாளன்றி* ஆதரியா-
மெய்யன்* இராமானுசன் சரணே கதி வேறெனக்கே. 13

3906:

கதிக்குப் பதறி* வெங்கானமும் கல்லும் கடலுமெல்லாம்-
கொதிக்க* தவம்செய்யும் கொள்கை அற்றேன்,*கொல்லி காவலன் சொல்-
பதிக்கும் கலைக்கவி பாடும் பெரியவர் பாதங்களே*
துதிக்கும் பரமன்* இராமானுசன் என்னைச் சோர்விலனே. 14

3907:

சோராத காதல் பெருஞ்சுழிப்பால்,* தொல்லை மாலையொன்றும்-
பாராதவனை* பல்லாண்டென்று காப்பிடும்* பான்மையன்தான்-
பேராத உள்ளத்து இராமானுசன் தன் பிறங்கியசீர்*
சாரா மனிசரைச் சேரேன்* எனக்கென்ன தாழ்வினியே? 15

3908:##

தாழ்வு ஒன்றில்லா மறை தாழ்ந்து* தலமுமுதும் கலியே-
ஆள்கின்ற நாள் வந்து* அளித்தவன் காண்மின்* அரங்கர்மௌலி-
சூழ்கின்ற மாலையைச் சூடிக் கொடுத்தவன் தொல்லருளால்*
வாழ்கின்ற வள்ளல்* இராமானுசன் என்னும் மாமுனியே. (2) 16

3909:

முனியார் துயரங்கள் முந்திலும்* இன்பங்கள் மொய்த்திடினும்-
கனியார் மனம்* கண்ண மங்கை நின்றானைக்* கலைபரவும்-
தனியானைத் தன் தமிழ்செய்த நீலன் தனக்கு* உலகில்-
இனியானை* எங்கள் இராமானுசனை வந்து எய்தினரே. 17

3910:

எய்தற்கு அரிய மறைகளை* ஆயிரம் இன்தமிழால்-
செய்தற்கு உலகில் வரும்* சடகோபனைச்* சிந்தையுள்ளே-
பெய்தற்கு இசையும் பெரியவர் சீரை உயிர்களெல்லாம்*
உய்தற்கு உதவும்* இராமானுசன் எம் உறுதுணையே. 18

3911:

உறுபெருஞ் செல்வமும் தந்தையும் தாயும்* உயர்குருவும்-
வெறிதரு பூமகள் நாதனும்* மாறன் விளங்கியசீர்-
நெறிதரும் செந்தமிழ் ஆரணமே என்று இந் நீணிலத்தோர்*
அறிதர நின்ற,* இராமானுசன் எனக்கு ஆரமுதே. 19

3912:

ஆரப் பொழில் தென் குருகைப் பிரான்,* அமுதத் திருவாய்-
ஈரத் தமிழின்* இசை உணர்ந்தோர்கட்கு* இனியவர்தம்-
சீரைப் பயின்று உய்யும் சீலங்கொள் நாதமுனியை* நெஞ்சால்-
வாரிப் பருகும்* இராமானுசன் என்தன் மாநிதியே. 20

3913:

நிதியைப் பொழியும் முகில்என்று* நீசர்தம் வாசல்பற்றித்-
துதிகற்று உலகில் துவள்கின்றிலேன்* இனி தூய்நெறிசேர்-
எதிகட்கு இறைவன் யமுனைத் துறைவன் இணையடியாம்*
கதிபெற்றுடைய* இராமானுசன் என்னைக் காத்தனனே. 21

3914:

கார்த்திகை யானும் கரிமுகத் தானும்* கனலும்முக்கண்-

முர்த்தியும் மோடியும் வெப்பும் முதுகிட்டு* முவுலகும்-
பூத்தவனே! என்று போற்றிட வாணன் பிழைபொறுத்த*
தீர்த்தனை ஏத்தும்* இராமானுசன் எந்தன் சேமவைப்பே. 22

3915:

வைப்பாய வான் பொருள் என்று,* நல்லன்பர் மனத்தகத்தே-
எப்போதும் வைக்கும் இராமானுசனை* இருநிலத்தில்-
ஓப்பார் இலாத உறுவினையேன் வஞ்ச நெஞ்சில்வைத்து*
முப்போதும் வாழ்த்துவன்* என்மை இது அவன் மொய்புகழ்க்கே! 23

3916:

மொய்த்த வெந்தீவினையால் பல்லுடல் தொறும் முத்து,* அதனால்-
எய்த்தொழிந்தேன் முனநாள்கள் எல்லாம்,* இன்று கண்டியர்ந்தேன்-
பொய்த்தவம் போற்றும் புலைச் சமயங்கள் நிலத்தவியக்*
கைத்த மெய்ஞ்ஞானத்து* இராமானுசன் என்னும் கார்தன்னையே. 24

3917:

காரேய் கருணை இராமானுச,* இக் கடலிடத்தில்-
ஆரே அறிபவர் நின்னருளின் தன்மை* அல்லலுக்கு-
நேரே உறைவிடம் நான்வந்து நீயென்னை உய்த்தபின்* உன்-
சீரே உயிர்க்குயிராய்,* அடியேற்கு இன்று தித்திக்குமே. 25

3918:

திக்குற்ற கீர்த்தி இராமானுசனை,* என் செய்வினையாம்-
மெய்க்குற்றம் நீக்கி விளங்கிய மேகத்தை* மேவும்நல்லோர்-
எக்குற்ற வாளர் எதுபிறப்பேது இயல்வாக நின்றேர்*
அக்குற்றம் அப்பிறப்பு* அவ்வியல்வே நம்மை ஆட்கொள்ளுமே. 26

3919:

கொள்ளக் குறைவற்று இலங்கி* கொழுந்து விட்டு ஓங்கிய உன்-
வள்ளல் தனத்தினால்* வல்வினையேன் மனம் நீபுகுந்தாய்*
வெள்ளைச் சுடர்விடும் உன் பெருமேன்மைக்கு இழுக்கிதென்று*
தள்ளுற்று இரங்கும்* இராமானுச! என் தனிநெஞ்சமே! 27

3920:

நெஞ்சில் கறைகொண்ட கஞ்சனைக் காய்ந்த நிமலன்* நங்கள்-
பஞ்சித் திருவடிப் பின்னைதன் காதலன்* பாதம்நண்ணை-
வஞ்சர்க்கு அரிய இராமானுசன் புகழ் அன்றி என்வாய்*
கொஞ்சிப் பரவகில்லாது* என்ன வாழ்வு இன்று கூடியதே! 28

3921:

கூட்டும் விதியென்று கூடுங்கொலோ,* தென் குருகைப்பிரான்-
பாட்டென்னும்* வேதப் பசுந்தமிழ் தன்னைத்,* தன் பத்தியென்னும்-
வீட்டின்கண் வைத்த இராமானுசன் புகழ் மெய்யுணர்ந்தோர்*
ஈட்டங்கள் தன்னை,* என் நாட்டங்கள் கண்டு இன்பம் எய்திடவே? 29

3922:

இன்பம் தருபெருவீடு வந்து எய்திலென்?* எண்ணிறந்த-
துன்பம் தரு நிரயம்பல சூழிலென்?* தொல்லுலகில்-
மன்பல்லுயிர்க்கட்கு இறையவன் மாயன் எனமொழிந்த*

அன்பன் அனகன்* இராமானுசன் என்னை ஆண்டனனே. 30

3923:##

ஆண்டுகள் நாள் திங்களாய்* நிகழ்காலம் எல்லாம் மனமே!-
ஈண்டு* பல்யோனிகள் தோறும் உழல்வோம்* இன்றோர் எண்ணின்றியே-
காண்தகு தோளண்ணல் தென்னத்தி ஊரர் கழலிணைக்கீழ்ப்*
பூண்டவன்பாளன்* இராமானுசனைப் பொருந்தினமே. (2) 31

3924:

பொருந்திய தேசம் பொறையும் திறலும் புகழும்,* நல்ல-
திருந்திய ஞானமும் செல்வமும் சேரும்* செறுகலியால்-
வருந்திய ஞாலத்தை* வண்மையினால் வந்தெடுத்தளித்த-
அருந்தவன்* எங்கள் இராமானுசனை அடைபவர்க்கே. 32

3925:

அடையார் கமலத்து அலர்மகள் கேள்வன்* கையாழியென்னும்-
படையொடு நாந்தகமும் படர் தண்டும்,* ஒண் சார்ங்கவில்லும்-
புடையார் புரிசங்கமும் இந்தப் பூதலம் காப்பதற்கு* என்று-
இடையே* இராமானுச முனியாயின இந்நிலத்தே. 33

3926:

நிலத்தைச் செறுத்துண்ணும் நீசக் கலியை,* நினைப்பரிய-
பலத்தைச் செறுத்தும் பிறங்கியதில்லை,* என் பெய்வினைதென்-
புலத்தில் பொறித்தவப் புத்தகச் சம்மை பொறுக்கியபின்*
நலத்தைப் பொறுத்தது* இராமானுசன் தன் நயப்புகழே. 34

3927:

நயவேன் ஒருதெய்வம் நானிலத்தே* சில மானிடத்தைப்-
புயலே என* கவி போற்றி செய்யேன்* பொன் அரங்கமென்னில்-
மயலே பெருகும் இராமானுசன்* மன்னு மாமலர்த்தாள்-
அயரேன்* அருவினை என்னை எவ்வாறு இன்று அடர்ப்பதுவே? 35

3928:

அடல்கொண்ட நேமியன் ஆருயிர் நாதன்* அன்று ஆரணச்சொல்-
கடல்கொண்ட ஒண்பொருள் கண்டளிப்ப*, பின்னும் காசினியோர்-
இடரின்கண் வீழ்ந்திடத் தானும் அவ்வொண்பொருள் கொண்டு* அவர்பின்-
படரும் குணன்,* எம் இராமானுசன் தன் படியிதுவே. 36

3929:

படிகொண்ட கீர்த்தி இராமாயணம் என்னும் பத்திவெள்ளம்*
குடிகொண்ட கோயில் இராமானுசன் குணங் கூறும்,* அன்பர்-
கடிகொண்ட மாமலர்த்தாள் கலந்து உள்ளங் கணியும்நல்லோர்*
அடிகண்டு கொண்டுக்கந்து* என்னையும் ஆளவர்க்கு ஆக்கினரே. 37

3930:

ஆக்கி அடிமை நிலைப்பித்தனை* என்னை இன்று, அவமே-
போக்கிப் புறத்திட்டது என்பொருளா முன்பு* புண்ணியர்தம்-
வாக்கிற் பிரியா இராமானுச! நின் அருளின்வண்ணம்*
நோக்கில் தெரிவரிதால்,* உரையாய் இந்த நுண்பொருளே. 38

3931:

பொருளும் புதல்வரும் பூமியும்* பூங்குழலாரும் என்றே-
மருள்கொண்டு இளைக்கும் நமக்கு நெஞ்சே!* மற்றுளார்தரமோ-
இருள்கொண்ட வெந்துயர் மாற்றித் தன் ஈறில் பெரும்புகழே*
தெருளும் தெருள்தந்து* இராமானுசன் செய்யும் சேமங்களே. 39

3932:

சேமநல் வீடும் பொருளும் தருமமும்* சீரியநற்-
காமமும் என்றிவை நான்கென்பர்* நான்கினும் கண்ணனுக்கே-
ஆமது காமம் அறம்பொருள் வீடிதற்கு என்றுரைத்தான்*
வாமனன் சீலன்* இராமானுசன் இந்த மண்மிசையே. 40

3933:

மண்மிசை யோனிகள் தோறும் பிறந்து* எங்கள் மாதவனே-
கண்ணுற நிற்கிலும் காண்கில்லா,* உலகோர்கள் எல்லாம்-
அண்ணல் இராமானுசன் வந்து தோன்றிய அப்பொழுதே*
நண்ணரு ஞானம் தலைக்கொண்டு,* நாரணற்கு ஆயினரே. 41

3934:

ஆயிழையார் கொங்கை தங்கும்* அக் காதல் அளற்றமுந்தி-
மாயும் என் ஆவியை* வந்தெடுத்தான் இன்று* மாமலரான்-
நாயகன் எல்லா உயிர்கட்கும் நாதன்* அரங்கனென்னும்-
தூயவன்* தீதில் இராமானுசன் தொல்லருள் சுரந்தே. 42

3935:

சுரக்கும் திருவும் உணர்வும்* சொலப்புக்கில் வாயமுதம்-
பரக்கும் இருவினை பற்றற ஓடும்* படியிலுள்ளீர்-
உரைக்கின்றனன் உமக்கு யான் அறஞ் சீறும் உறுகலியை*
தூரக்கும் பெருமை* இராமானுசன் என்று சொல்லுமினே. 43

3936:

சொல்லார் தமிழொரு முன்றும்* சுருதிகள் நான்குமெல்லை-
இல்லா* அறநெறி யாவும் தெரிந்தவன்* எண்ணருஞ்சீர்-
நல்லார் பரவும் இராமானுசன் திரு நாமம் நம்பிக்கு*
அல்லார் அகலிடத்தோர்,* எது பேறென்று காமிப்பரே. 44

3937:

பேறொன்று மற்றில்லை நின்சரண் அன்றி,* அப் பேறளித்தற்கு-
ஆறொன்றும் இல்லை மற்றச் சரண் அன்றி,* என்று இப்பொருளைத்-
தேறும் அவர்க்கும் எனக்கும் உனைத்தந்த செம்மைசொல்லால்*
கூறும் பரமன்று* இராமானுச மெய்மை கூறிடிலே. 45

3938:

கூறும் சமயங்கள் ஆறும் குலைய* குவலயத்தே-
மாறன் பணித்த மறையுணர்ந்தோனை* மதியிலியேன்-
தேறும் படி என் மனம் புகுந்தானை* திசையனைத்தும்-
ஏறும் குணனை* இராமானுசனை இறைஞ்சினமே. 46

3939:

இறைஞ்சப்படும் பரன் ஈசன் அரங்கனென்று* இவ்வுலகத்து-

அறம் செப்பும்* அண்ணல் இராமானுசன்,* என் அருவினையின்-
திறம்செற்று இரவும் பகலும் விடாது என் தன் சிந்தையுள்ளே*
நிறைந்து ஒப்பற இருந்தான்,* எனக்காரும் நிகரில்லையே! 47

3940:

நிகரின்றி நின்ற என் நீசதைக்கு* நின் அருளின்கண் அன்றிப்-
புகல் ஒன்றுமில்லை* அருட்கும் அ:தேபுகல்* புன்மையிலோர்-
பகரும் பெருமை இராமானுச! இனி நாம்பமுதே*
அகலும் பொருளென்* பயன் இருவோமுக்கும் ஆனபின்னே? 48

3941:

ஆனது செம்மை அறநெறி* பொய்ம்மை அறுசமயம்-
போனது பொன்றி* இறந்தது வெங்கலி* பூங்கமலத்-
தேனதி பாய்வயல் தென்னரங்கள் கழல் சென்னிவைத்துத்*
தானதில் மன்னும்* இராமானுசன் இத்தலத்து உதித்தே. 49

3942:##

உதிப்பன உத்தமர் சிந்தையுள்* ஒன்னலர் நெஞ்சமஞ்சிக்-
கொதித்திட* மாறி நடப்பன* கொள்ளைவன் குற்றமெல்லாம்-
பதித்த என் புன்கவிப் பாவினம் பூண்டன பாவுதொல்சீர்*
எதித்தலை நாதன்* இராமானுசன் தன் இணையடியே. 50

3943:

அடியைத் தொடர்ந்தெழும் ஐவர்கட்காய்* அன்று பாரதப்போர்-
முடியப்* பரிநெடுந் தேர் விடுங்கோனை* முழுதுணர்ந்த-
அடியர்க்கு அமுதம் இராமானுசன் என்னை ஆளவந்து* இப்-
படியில் பிறந்தது* மற்றில்லை காரணம் பார்த்திடிலே. 51

3944:

பார்த்தான் அறுசமயங்கள் பதைப்ப,* இப் பார்முழுதும்-
போர்த்தான் புகழ்கொண்டு* புன்மையின் ஏனிடெத்தான் புகுந்து*
தீர்த்தான் இருவினை தீர்த்து * அரங்கள் செய்ய தாளிணையோடு-
ஆர்த்தான்* இவை எம் இராமானுசன் செய்யும் அற்புதமே. 52

3945:

அற்புதன் செம்மை இராமானுசன்,* என்னை ஆளவந்த-
கற்பகம் கற்றவர்* காமுறு சீலன்* கருதரிய-
பற்பல்லுயிர்களும் பல்லுலகு யாவும் பரனதென்னும்*
நற்பொருள் தன்னை,* இந் நானிலத்தே வந்து நாட்டினனே. 53

3946:

நாட்டிய நீசச் சமயங்கள் மாண்டன,* நாரணனைக்-
காட்டிய வேதம் களிப்புற்றது,* தென் குருகைவள்ளல்-
வாட்டமிலா வண் தமிழ்மறை வாழ்ந்தது* மண்ணுலகில்-
ஈட்டிய சீலத்து* இராமானுசன் தன் இயல்வுகண்டே. 54

3947:

கண்டவர் சிந்தை கவரும்* கடிபொழில் தென்னரங்கள்*
தொண்டர் குலாவும் இராமானுசனை,* தொகையிறந்த-
பண்தரு வேதங்கள் பார்மேல் நிலவிடப் பார்த்தருளும்*

கொண்டலை மேவித் தொழும்,* குடியாம் எங்கள் கோக்குடியே. 55

3948:

கோக்குல மன்னரை முவெழு கால்,* ஒரு கூர்மழுவால்-
போக்கிய தேவனை* போற்றும் புனிதன்* புவனமெங்கும்-
ஆக்கிய கீர்த்தி இராமானுசனை அடைந்தபின்* என்-
வாக்கு உரையாது,* என் மனம் நினையாது இனி மற்றொன்றையே. 56

3949:

மற்றொரு பேறு மதியாது,* அரங்கன் மலரடிக்கு ஆள்-
உற்றவரே* தனக்கு உற்றவராய்க் கொள்ளும் உத்தமனை*
நற்றவர் போற்றும் இராமானுசனை* இந் நானிலத்தே-
பெற்றனன்* பெற்றபின் மற்றறியேன் ஒரு பேதைமையே. 57

3950:

பேதையர் வேதப் பொருள் இதென்று உன்னி* பிரமம் நன்றென்று-
ஓதி மற்றெல்லா உயிரும் அ:தென்று* உயிர்கள் மெய்விட்டு-
ஆதிப் பரனொடு ஒன்றமென்று சொல்லும் அவ் வல்லலெல்லாம்*
வாதில் வென்றான்,* எம் இராமானுசன் மெய்மதிக்கடலே. 58

3951:

கடலளவாய திசை எட்டினுள்ளும்* கலியிருளே-
மிடைதரு காலத்து இராமானுசன்,* மிக்க நான்மறையின்-
சுடரொளியால் அவ் விருளைத் தூரத்திலனைல்* உயிரை-
உடையவன்,* நாரணன் என்று அறிவாரில்லை உற்றுணர்ந்தே. 59

3952:

உணர்ந்த மெய்ஞ்ஞானியர் யோகந் தொறும்,* திருவாய் மொழியின்-
மணந்தரும்* இன்னிசை மன்னும் இடந்தொறும்* மாமலரால்-
புணர்ந்தபொன் மார்பன் பொருந்தும் பதிதொறும் புக்குநிற்கும்*
குணந்திகழ் கொண்டல்* இராமானுசன் எம் குலக்கொழுந்தே. 60

3953:

கொழுந்து விட்டோடிப் படரும் வெங்கோள் வினையால்,* நிரயத்து-
அழுந்தியிட்டேனை வந்து ஆட்கொண்ட பின்னும்,* அருமுனிவர்-
தொழும் தவத்தோன் எம் இராமானுசன் தொல் புகழ்* சுடர்மிக்கு-
எழுந்தது,* அத்தால் நல்ல அதிசயங் கண்ட திருநிலமே. 61

3954:

இருந்தேன் இருவினைப் பாசம் கழற்றி* இன்று யான் இறையும்-
வருந்தேன் இனி எம் இராமானுசன்,* மன்னு மாமலர்த்தாள்-
பொருந்தா நிலையுடைப் புன்மையினோர்க்கு ஒன்றும் நன்மைசெய்யா*
பெருந்தேவரைப் பரவும்,* பெரியோர் தம் கழல்பிடித்தே. 62

3955:

பிடயைத் தொடரும் களிநென்ன* யான் உன் பிறங்கியசீர்-
அடயைத் தொடரும் படி நல்க வேண்டும்* அறுசமயச்-
செடியைத் தொடரும் மருள் செறிந்தோர் சிதைந்தோட வந்து* இப்-
படியைத் தொடரும்* இராமானுச! மிக்க பண்டிதனே! 63

3956:

பண்தரு மாறன் பசுந்தமிழ்* ஆனந்தம் பாய்மதமாய்-
விண்டிட எங்கள் இராமானுச முனி வேழம்* மெய்ம்மை-
கொண்ட நல் வேதக் கொழுந்தண்டமேந்திக்* குவலயத்தே-
மண்டி வந்தேன்றது* வாதியர்காள்! உங்கள் வாழ்வற்றதே. 64

3957:

வாழ்வற்றது தொல்லை வாதியர்க்கு* என்றும் மறையவர்தம்-
தாழ்வற்றது* தவம் தாரணி பெற்றது* தத்துவநூல்-
கூழற்றது குற்றம் எல்லாம் பதித்த குணத்தினர்க்கு* அந்-
நாழற்றது,* நம் இராமானுசன் தந்த ஞானத்திலே. 65

3958:

ஞானம் கனிந்த நலங்கொண்டு* நாள்தொறும் ரைபவர்க்கு-
வானம் கொடுப்பது மாதவன்* வல்வினையேன் மனத்தில்-
ஈனம் கடிந்த இராமானுசன் தன்னை எய்தினர்க்கு* அத்-
தானம் கொடுப்பது* தன் தகவென்னும் சரண்கொடுத்தே. 66

3959:

சரணம் அடைந்த தருமனுக்கா* பண்டு நூற்றுவரை-
மரணம் அடைவித்த மாயவன் தன்னை* வணங்கவைத்த-
கரணம் இவை உமக்கன்று என்று இராமானுசன்* உயிர்கட்கு-
அரண் அங்கு அமைத்திலனேல்,* அரணர் மற்று இவ்வாருயிர்க்கே? 67

3960:

ஆரெனக்கு இன்று நிகர் சொல்லில்?* மாயன் அன்று ஐவர்தெய்வத்-
தேரினில் செப்பிய கீதையின்* செம்மைப் பொருள்தெரியப்-
பாரினில் சொன்ன இராமானுசனை பணியும் நல்லோர்*
சீரினில் சென்று பணிந்தது,* என் ஆவியும் சிந்தையுமே. 68

3961:

சிந்தையினோடு கரணங்கள் யாவும் சிதைந்து,* முன்னாள்-
அந்தமுற்று ஆழ்ந்தது கண்டு,* அவை எந்தனக்கு அன்றருளால்-
தந்த அரங்கனும் தன் சரண தந்திலன்* தான் அதுதந்து*
எந்தை இராமானுசன் வந்து எடுத்தனன் இன்று என்னையே. 69

3962:

என்னையும் பார்த்து என் இயல்வையும் பார்த்து,* எண்ணில் பல்குணத்த-
உன்னையும் பார்க்கில்* அருள் செய்வதே நலம்* அன்றி என்பால்-
பின்னையும் பார்க்கில் நலமுளதே? உன் பெருங்கருணை*
தன்னை என் பார்ப்பர்?* இராமானுச! உன்னைச் சார்ந்தவரே? 70

3963:

சார்ந்தது என் சிந்தை உன் தாளிணைக்கீழ்,* அன்பு தான்மிகவும்-
கூர்ந்தது* அத் தாமரைத் தாள்களுக்கு* உன்தன் குணங்களுக்கே-
தீர்ந்தது என் செய்கை முன் செய்வினை நீ செய்வினை* அதனால்-
பேர்ந்தது* வண்மை இராமானுச! எம் பெருந்தகையே. 71

3964:

கைத்தனன் தீய சமயக் கலகரை* காசினிக்கே-

உய்த்தனன்* தூய மறைநெறி தன்னை,* என்று உன்னி உள்ளம்-
நெய்த்தவன் போடிருந்து ஏத்தும் நிறை புகழோருடனே*
வைத்தனன் என்னை* இராமானுசன் மிக்க வண்மைசெய்தே. 72

3965:

வண்மையினாலும் தன் மா தகவாலும்* மதிபுரையும்-
தண்மையினாலும் இத் தாரணியோர்கட்கு* தான்சரணம்-
உண்மை நல் ஞானம் உரைத்த இராமானுசனை* உன்னும்-
திண்மை அல்லால் எனக்கில்லை,* மற்றோர் நிலை தேர்ந்திடிலே. 73

3966:

தேரார் மறையின் திறமென்று* மாயவன் தீயவரைக்-
கூராழி கொண்டு குறைப்பது* கொண்டல் அணையவண்மை-
ஏரார் குணத்து எம் இராமானுசன்* அவ்வெழில் மறையில்-
சேராதவரைச் சிதைப்பது,* அப்போது ஒரு சிந்தைசெய்தே. 74

3967:

செய்த்தலைச் சங்கம் செழுமுத்தம் ஈனும்* திருவரங்கர்-
கைத்தலத்து ஆழியும் சங்கமும் ஏந்தி,* நங்கண் முகப்பே-
மெய்த்தலைத்து உன்னை விடேன் என்று இருக்கிலும்* நின்புகழே-
மொய்த்தலைக்கும் வந்து* இராமானுச! என்னை முற்றுநின்றே. 75

3968:##

நின்றவண் கீர்த்தியும் நீன்புனலும்,* நிறை வேங்கடப்பொற்-
குன்றமும்* வைகுந்த நாடும் குலவிய பாற்கடலும்*
உன்தனக்கு எத்தனை இன்பத் தரும் உன் இணைமலர்த்தாள்*
என்தனக்கும் அது,* இராமானுச! இவை ஈந்தருளே. (2) 76

3969:

ஈந்தனன் ஈயாத இன்னருள்* எண்ணில் மறைக்குறும்பைப்-
பாய்ந்தனன்* அம்மறைப் பல்பொருளால்,* இப் படியனைத்தும்-
ஏய்ந்தனன் கீர்த்தியினால் என் வினைகளை* வேர்பறியக்-
காய்ந்தனன்* வண்மை இராமானுசற்கு என் கருத்தினியே? 77

3970:

கருத்தில் புகுந்து உள்ளில் கள்ளம் கழற்றி* கருதரிய-
வருத்தத்தினால் மிக வஞ்சித்து* நீயிந்த மண்ணகத்தே-
திருத்தித் திருமகள் கேள்வனுக்கு ஆக்கிய பின்* என்னெஞ்சில்-
பொருத்தப் படாது,* எம் இராமானுச! மற்றோர் பொய்ப் பொருளே. 78

3971:

பொய்யைச் சுரக்கும் பொருளைத் துறந்து,* இந்தப் பூதலத்தே-
மெய்மைப் புரக்கும் இராமானுசன் நிற்க,* வேறுநம்மை-
உய்யக் கொள்ள வல்ல தெய்வம் இங்கு யாதென்று உலர்ந்து அவமே*
ஐயப்படா நிற்பர்* வையத்து உள்ளோர் நல்லறிவு இழந்தே. 79

3972:

நல்லார் பரவும் இராமானுசன்,* திரு நாமம் நம்ப-
வல்லார் திறத்தை* மறவாதவர்கள் எவர்,* அவர்க்கே-
எல்லா விடத்திலும் என்றும் எப்போதிலும் எத்தொழும்பும்*

சொல்லால் மனத்தால்* கருமத்தினால் செய்வன் சோர்வின்றியே. 80

3973:

சோர்வின்றி உன்தன் துணையடிக்கீழ்,* தொண்டு பட்டவர்பால்-
சார்வின்றி நின்ற எனக்கு,* அரங்கன் செய்ய தாளிணைகள்-
பேர்வின்றி இன்று பெறுத்தும் இராமானுச!* இனிஉன்-
சீர் ஒன்றிய கருணைக்கு,* இல்லை மாறு தெரிவுறிலே. 81

3974:

தெரிவுற்ற ஞாலம் செறியப் பெறுது,* வெங் தீவினையால்-
உருவற்ற ஞானத்து உழல்கின்ற என்னை,* ஒருபொழுதில்-
பொருவற்ற கேள்வியன் ஆக்கி நின்றான் என்ன புண்ணியனே!*
தெரிவுற்ற கீர்த்தி,* இராமானுசன் என்னும் சீர்முகிலே. 82

3975:

சீர்கொண்டு பேரறம் செய்து,* நல்வீடு செறிதும் என்னும்*
பார்கொண்ட மேன்மையர் கூட்டனல்லேன்,* உன் பதயுகமாம்-
ஏர்கொண்ட வீட்டை எளிதினில் எய்துவன்* உன்னுடைய-
கார்கொண்ட வண்மை* இராமானுச! இது கண்டுகொள்ளே. 83

3976:

கண்டுகொண்டேன் எம் இராமானுசன் தன்னை* காண்டலுமே-
தொண்டு கொண்டேன்* அவன் தொண்டர் பொற்றாளில்* என் தொல்லை வெந்நோய்-
விண்டு கொண்டேன் அவன் சீர் வெள்ள வாரியை* வாய்மடுத்து இன்று-
உண்டு கொண்டேன்,* இன்னம் உற்றன ஓதில் உவப்பில்லையே. 84

3977:

ஓதிய வேதத்தின் உட்பொருளாய்,* அதன் உச்சிமிக்க-
சோதியை* நாதன் என அறியாது உழல்கின்ற தொண்டர்*
பேதைமை தீர்த்த இராமானுசனைத் தொழும்பெரியோர்*
பாதமல்லால் என்தன் ஆருயிர்க்கு* யாதொன்றும் பற்றில்லையே. 85

3978:

பற்று மனிசரைப் பற்றி,* அப்பற்று விடாதவரே-
உற்றார் என உழன்று ஓடி ரையேன் இனி,* ஒள்ளியநூல்-
கற்றார் பரவும் இராமானுசனை* கருதும் உள்ளம்-
பெற்றார் எவர்,* அவர் எம்மை நின்றனும் பெரியவரே. 86

3979:

பெரியவர் பேசிலும் பேதையர் பேசிலும்* தன்குணங்கட்கு-
உரியசொல் என்றுமீ* உடையவன் என்றென்று* உணர்வில்மிக்கோர்-
தெரியும் வண்கீர்த்தி இராமானுசன்* மறை தேர்ந்தால்கில்-
புரியும் நல்ஞானம்* பொருந்தாதவரைப் பொரும் கலியே. 87

3980:

கலிமிக்க செந்நெல் கழனிக் குறையல்* கலைப்பெருமான்-
ஒலிமிக்க பாடலை உண்டு* தன்னுள்ளம் தடித்து,* அதனால்-
வலிமிக்க சீயம் இராமானுசன் மறைவாதியராம்*
புலிமிக்கது என்று,* இப்புவனத்தில் வந்தமை போற்றுவனே. 88

3981:

போற்றரும் சீலத்து இராமானுசு,* நின் புகழ்தெரிந்து-
சாற்றுவனேல் அது தாழ்வு அது தீரில்,* உன் சீர்தனக்கோர்-
ஏற்றமென்றே கொண்டிருக்கிலும்* என்மனம் ஏத்தியன்றி-
ஆற்றகில்லாது,* இதற்கு என்னினவாய் என்றிட்டு அஞ்சுவனே. 89

3982:

நினையார் பிறவியை நீக்கும் பிராண,* இந் நீணிலத்தே-
எனையாள வந்த இராமானுசனை* இருங்கவிகள்-
புனையார் புனையும் பெரியவர் தாள்களில்* பூந்தொடையல்-
வனையார்* பிறப்பில் வருந்துவர் மாந்தர் மருள்சுரத்தே. 90

3983:

மருள்சுரத்து ஆகம வாதியர் கூறும்,* அவப்பொருளாம்-
இருள்சுரத்து எய்த்த* உலகிருள் நீங்கத்,* தன் ஈண்டியசீர்-
அருள்சுரத்து எல்லா உயிர்கட்கும் நாதன்* அரங்கனென்னும்-
பொருள் சுரத்தான்,* எம் இராமானுசன் மிக்க புண்ணியனே. 91

3984:

புண்ணிய நோன்பு புரிந்துமிலேன்,* அடி போற்றிசெய்யும்-
நுண்ணருங் கேள்வி* நுவன்றுமிலேன்,* செம்மை நூற்புலவர்க்கு-
எண்ணருங் கீர்த்தி இராமானுசு! இன்று நீபுகுந்து* என்-
கண்ணுள்ளும் நெஞ்சள்ளும்* நின்ற இக் காரணம் கட்டுரையே. 92

3985:

கட்டப் பொருளை மறைப்பொருள் என்று* கயவர்சொல்லும்-
பெட்டைக் கெடுக்கும் பிரான் அல்லனே,* என் பெருவினையைக்-
கிட்டிக் கிழங்கொடு தன்னருள் என்னும் ஓள் வாளுருவி*
வெட்டிக் களைந்த* இராமானுசன் என்னும் மெய்த்தவனே. 93

3986:

தவம்தரும் செல்வம் தகவும் தரும்,* சலியாப்பிறவிப்-
பவம்தரும்* தீவினை பாற்றித் தரும்,* பரந்தாமம் என்னும்-
திவம்தரும் தீதில் இராமானுசன் தன்னைச் சாரந்தவர்கட்கு*
உவந்தருந்தேன்,* அவன் சீரன்றி யானென்றும் உள்மகிழ்ந்தே. 94

3987:

உண்ணின்று உயிர்களுக்கு உற்றனவே செய்து* அவர்க்குஉயவே-
பண்ணும் பரனும் பரிவிலனும்படி* பல்லுயிர்க்கும்-
விண்ணின் தலைநின்று வீடளிப்பான் எம் இராமானுசன்*
மண்ணின் தலத்து உதித்து* உய்மறை நாலும் வளர்த்தனனே. 95

3988:

வளரும் பிணிகொண்ட வல்வினையால்,* மிக்க நல்வினையில்-
கிளரும் துணிவு கிடைத்தறியாது* முடைத்தலையுன்-
தளரும் அளவும் தரித்தும் விழுந்தும் தனிதிரிவேற்கு*
உளர் எம் இறைவர்* இராமானுசன் தன்னை உற்றவரே. 96

3989:

தன்னை உற்றுட்செய்யும் தன்மையினோர்,* மன்னு தாமரைத்தாள்-

தன்னை உற்றுட்செய்ய* என்னை உற்றுன் இன்று* தன்தகவால்-
தன்னையுற்றுர் அன்றித் தன்மை உற்றரில்லை என்றறிந்து*
தன்னை உற்றுரை* இராமானுசன் குணம் சாற்றிடுமே. 97

3990:##

இடுமே இனிய சவர்க்கத்தில்* இன்னம் நரகிலிட்டுச்-
சுடுமே? அவற்றை* தொடர்தரு தொல்லை* சுழல்பிறப்பில்-
நடுமே? இனி நம் இராமானுசன் நம்மை நம்வசத்தே*
விடுமே? சரணமென்றால்,* மனமே! நையல் மேவுதற்கே? (2) 98

3991:

தற்கச சமணரும் சாக்கியப் பேய்களும்* தாழ்சடையோன்-
சொற்கற்ற சோம்பரும்* சூனிய வாதரும்* நான்மறையும்-
நிற்கக் குறும்புசெய் நீசரும் மாண்டனர்* நீள்நிலத்தே-
பொற்கற்பகம்,* எம் இராமானுச முனி போந்தபின்னே. 99

3992:

போந்ததென் நெஞ்சென்னும் பொன்வண்டு* உனதடிப் போதில் ஒன்சீ-
ராம் தெளி தேன் உண்டு அமர்ந்திட வேண்டி,* நின் பாலதுவே-
ஈந்திட வேண்டும் இராமானுச! இது அன்றியொன்றும்*
மாந்த கில்லாது,* இனி மற்றொன்று காட்டி மயக்கிடலே. 100

3993:

மயக்கும் இருவினை வல்லியில் பூண்டு* மதிமயங்கித்-
துயக்கும் பிறவியில்* தோன்றிய என்னை* துயரகற்றி-
உயக்கொண்டு நல்கும் இராமானுச! என்றது உன்னையுன்னி*
நயக்கும் அவர்க்கு இது இழுக்கென்பர்,* நல்லவர் என்றும்நைந்தே. 101

3994:

நையும் மனம் உன் குணங்களை உன்னி,* என் நாஇருந்துஎம்-
ஐயன் இராமானுசன்* என்று அழைக்கும்* அருவினையேன்-
கையும் தொழும் கண் கருதிடுங் காணக் கடல்புடைசூழ்*
வையம் இதனில்,* உன் வண்மை என்பால் என் வளர்ந்ததுவே? 102

3995:

வளர்ந்த வெங்கோப மடங்கல் ஒன்றாய்,* அன்று வாளவுணன்-
கிளர்ந்த* பொன்னாகம் கிழித்தவன்* கீர்த்திப் பயிரெழுந்து-
விளைந்திடும் சிந்தை இராமானுசன் எந்தன் மெய்வினைநோய்*
களைந்து நல் ஞானம் அளித்தனன்* கையில் கனியென்னவே. 103

3996:

கையில் கனியென்னக்* கண்ணனைக் காட்டித் தரிலும்,*உன்தன்-
மெய்யில் பிறங்கிய சீரன்றி வேண்டிலன் யான்,*நிரயத்-
தொய்யில் கிடக்கிலும் சோதிவிண் சேரிலும் இவ்வருள்நீ*
செய்யில் தரிப்பன்* இராமானுச! என் செழுங்கொண்டலே! 104

3997:##

செழுந்திரைப் பாற்கடல் கண்துயில் மாயன்* திருவடிக்கீழ்-
விழுந்திருப்பார் நெஞ்சில்* மேவு நல்ஞானி,* நல் வேதியர்கள்-
தொழும் திருப்பாதன் இராமானுசனைத் தொழும் பெரியோர்*

எழுந்திரைத்து ஆடும் இடம்* அடியேனுக்கு இருப்பிடமே. (2) 105

3998:##

இருப்பிடம் வைகுந்தம் வேங்கடம்* மாலிருஞ் சோலையென்னும்-
பொருப்பிடம்* மாயனுக்கு என்பர் நல்லோர்,* அவை தன்னொடு வந்து-
இருப்பிடம் மாயன் இராமானுசன் மனத்து* இன்று அவன்வந்து-
இருப்பிடம்* எந்தன் இதயத்துள்ளே தனக்கு இன்புறவே. (2) 106

3999:##

இன்புற்ற சீலத்து இராமானுச,* என்றும் எவ்விடத்தும்-
என்புற்ற நோய்* உடல் தோறும் பிறந்து இறந்து* எண்ணரிய-
துன்புற்று வீயினும் சொல்லுவது ஒன்றுண்டு* உன் தொண்டர்கட்கே-
அன்புற்று இருக்கும் படி,* என்னை ஆக்கி அங்கு ஆட்படுத்தே. (2) 107

4000:##

அங்கயல்பாய் வயல் தென்னரங்கன்,* அணி ஆகமன்னும்-
பங்கய மாமலர்* பாவையைப் போற்றுதும்* பத்தியெல்லாம்-
தங்கிய தென்னத் தழைத்து நெஞ்சே! நம்தலை மிசையே*
பொங்கிய கீர்த்தி* இராமானுசன் அடிப் பூமன்னவே. (2) 108

திருவரங்கத்தமுதனார் திருவடிகளே சரணம்

எம்பெருமானார் திருவடிகளே சரணம்